

களத்திர தோஷத்தில் சூரியன் +செவ்வாய் சேர்க்கை

சமுதாயத்தில் திருமண விஷயத்தைப் பொறுத்த மட்டில் பாவக்கிரகமான சூரியனும் செவ்வாயும் சேர்ந்து ஓரிடத்தில் நின்றால் உடனே ஜோதிடர்கள் “இடு செவ்வாய் கதிர் கூடி எங்கே நின்றாலும் இவளும் வாலிபந்தன்னில் அமங்கலையாவாள் ”

என்ற ஜாதக அலங்காரப்பாடலைப்பாடி பயமுறுத்தி விடுகிறார்கள். இந்தப் பாடலின் படி சில ஜாதகங்கள் பாதிக்கப்படும் உள்ளன. சில ஜாதகங்கள் நல்ல படியாக வாழ்ந்து கொண்டும் இருக்கின்றன. இதற்கு விளக்கம் தேடி ஜோதிட ஆராய்ச்சியாளர்களை அனுகினால் அவர்கள்.

1. சூரியனும், செவ்வாயும் 8 1/2 பாகைக்குள் இருந்தால் தான் பாதிப்பு ஏற்படும். பாகை வித்தியாசம் அதிகமாக இருந்தால் பாதிக்காது.
2. சூரியனும் + செவ்வாயும் சேர்ந்து லக்கினத்திற்கு 2,7,8,12ல் இருந்தால் மட்டுமே பாதிக்கும் . மற்ற இடங்களில் பாதிக்காது.
3. சூரியனும், செவ்வாயும் லக்கினத்திற்கு நல்ல ஆதிபத்தியங்களை பெற்றிருந்தால் இந்த சேர்க்கை பாதிக்காது, (உ.ம்) தனுசு லக்கினத்திற்கு சூரியன் பாக்கியாதிபதி, மீனலக்கினத்திற்கு செவ்வாய் பாக்கியாதிபதி இப்படி நல்ல சுப ஆதிபத்தியங்களைப் பெறும் போது அந்த லக்கினத்தாருக்கு இந்த கிரக சேர்க்கையால் பாதிப்பு இருக்காது.
4. சூரியன் +செவ்வாய் என்ற கிரகக் கூட்டில் ஏதாவது ஒரு கிரகம் பரிவர்த்தனை ஆகிவிட்டால் தோஷம் செய்யாது.
5. சூரியன் +செவ்வாய் கிரக கூட்டிற்கு சுபகிரக சேர்க்கை, பார்வை இருந்தால் தோஷம் செய்யாது.
6. சூரியன் + செவ்வாய் சேர்க்கை இருந்தால் அந்த ஜாதகத்தில் அந்த தசா காலக்கட்டங்கல் நடப்பில் வராவிட்டால் தோஷம் செய்யாது.
7. சூரியன் + செவ்வாய் லக்கினத்திற்கு நல்ல ஆதிபத்தியம் பெற்ற கிரகத்தின் நட்சத்திர சாரத்தில் நின்று விட்டால் தோஷம் செய்யாது.
8. இருவர் ஜாதகங்களிலும் இந்த கிரகக்கூட்டு இருந்துவிட்டால் தோஷம் சாம்யம் ஆகிவிடும். எனவே தோஷம் செய்யாது.
9. ஒருவர் ஜாதகத்தில் சூரியன் + செவ்வாய் இருக்க, மற்றவர் ஜாதகத்தில் அதற்கு சமமாக செவ்வாய் + சனி+ , சூரியன் + சனி, சூரியன் + சுக்கிரன், சந்திரன் + சனி, செவ்வாய் + சுக்கிரன் போன்ற கிரகக்கூட்டுகள் இருந்தாலும் தோஷம் சாம்யம் ஆகிவிடும் . எனவே தோஷம் பாதிக்காது.